



नेपाल राजपत्र

भाग ३

श्री ५ को सरकारद्वारा प्रकाशित

खण्ड १८] काठमाडौं, पौष ३० गते २०२५ साल [अतिरिक्ताङ्क २७

श्री ५ महाराजाधिराजका प्रमुख सचिवालय
राजदरवारको
सूचना

विभूषण नियमावली, २०२३ (यस नियमावलीमा यस पछि मूल नियमावली भनिएको)
मा केही संशोधन गर्न बाञ्छनीय भएकोले,

श्री ५ महाराजाधिराजबाट देहायबमोजिमको नियमावली स्वीकृत गरिबक्सको छः-

१. "संक्षिप्त" नाम र प्रारम्भः- (१) यस नियमावलीको नाम "विभूषण (तेश्रो संशोधन) नियमावली, २०२५" रहेको छ ।
(२) यो नियमावलीको नियम २ कार्तिक १, २०२५ देखि र अरु नियमहरू तुरुन्त प्रारम्भ हुनेछन् ।
२. मूल नियमावलीको नियम ५१ मा संशोधनः- मूल नियमावलीको नियम ५१ को सट्टा देहायबमोजिमको नियम ५१ राखिएको छः-

५१ दुर्गम सेवा पदकः-

(१) दुर्गम सेवा पदक, दुर्गम सेवा पदकको लागि दुर्गम स्थान भनी तोकिएको

(१)

आधिकारिकता मुद्रण विभागबाट प्रमाणित गरिएका मात्र लागु हुनेछ।

(२)

नेपाल राजपत्र भाग ३

स्थानमा गैँ आफूलाई तोकिएको कामको सिलसिलामा अविछिन्न ६ महीनासम्म बसी रात्रो काम गर्ने शाही सैनिक, प्रहरी एवम् श्री ५ को सरकारका अन्य जुनसुकै सेवाका कर्मचारीलाई प्रदान हुन सक्नेछ ।

तर (क) कुनै कर्मचारी दुर्गम स्थानमा अविछिन्न ६ महीना बसे तापनि सो अवधिभित्र निजमाथि कुनै आचरण सम्बन्धी बात कसूर लागि अनुशासनको कारवाई भएमा निजलाई सो पदक प्रदान गरिने छैन ।

(ख) कुनै कर्मचारी दुर्गम स्थानमा खटिएकोमा अविछिन्न ६ महीना नपुग्दै कुनै बात कसूर लागि त्यसको तहकिकात गर्ने निजले सो इलाका छोडी आउनु परेमा वा अरु कुनै कारणबाट सो इलाका छोड्नु परेमा पछि पुनः सो इलाकामा गैँ ६ महीना पुन बाँकी अवधि बिताइसकेपछि मात्र निजलाई सो पदक प्रदान हुन सक्नेछ ।

तर आफ्नो कामको सिलसिलामा रेकी गर्ने वा राशन लिन वा तलब बुझ्न आफ्नो इलाका छोड्न परेमा सो अवधिको लागि दुर्गम स्थान छोडेको मानिने छैन ।

(२) उपनियम (१) को तात्पर्यका लागि देहायका स्थानहरूलाई दुर्गम स्थान मानिने छन् :-

अञ्चल	जिल्ला	दुर्गम स्थान
महाकाली अञ्चल	दार्चुला	व्यास गर्खा (व्यास ऋषि हिमालदेखि उत्तरी अक्षांसको इलाका)
सेती अञ्चल	बझाङ्ग	धुली र सोदेखि उत्तरी अक्षांसको इलाका ।
कर्णाली अञ्चल	१. हुम्ला	हुम्ला जिल्ला ।
	२. मुगु	मुगु दरा ।
धौलागिरी अञ्चल	१. डोल्पा	डोल्पा जिल्ला ।
	२. मुस्ताङ	जोमसोम र सोभन्दा उत्तरी अक्षांसको इलाका ।
गण्डकी अञ्चल	१. मनाङ्ग	मनाङ्ग भोट इलाका ।
	२. गोर्खा	लार्के र कुताङ्ग भोट इलाका ।
बागमती अञ्चल	१. धादिङ्ग	सियार भोट इलाका ।
	२. रसुवा	दिमुरे र सोदेखि उत्तरी अक्षांसको इलाका ।
जनकपुर अञ्चल	दलखा	लामाबगर र सोदेखि उत्तरी अक्षांसको इलाका ।
सगरमाथा अञ्चल	सोलुखुम्बु	(१) थामो र सोदेखि उत्तरी अक्षांसको इलाका । (२) थाङ्गबोचे र सो देखि उत्तरी अक्षांसको इलाका ।
कोशी अञ्चल	संखुवा सभा	हटिया, चेपुवा र थुदाम इलाका ।

आधिकारिकता मुद्रण विभागबाट पुष्पणित गरिएपछि मात्र लागु हुनेछ।

६५८

मेची अञ्चल ताप्लेजुङ्ग घुन्सा र ओलांचुङ्गोला इलाका ।

(३) यो पदकको बनोट तथा आकार प्रकार परिशिष्ट ४ अनुसूची ६ मा

उल्लेख भएबमोजिम हुनेछ ।

३. मूल नियमावलीको नियम ७५ मा संशोधनः— मूल नियमावलीको नियम ७५ को उपनियम (३) को सट्टा देहायबमोजिमको उपनियम (३) राखिएको छः—

(३) उपनियम (१) र (२) बमोजिम विभूषण समितिका समक्ष प्रस्तुत भएको शिफारिस उपर आवश्यक विचार गरी सो समितिले वैशाख भसान्तसम्ममा मृत्युलाघीश समक्ष कारण सहित आपनो राय वा शिफारिस पठाउनु पर्नेछ । सो बमोजिम देहायका कुनै पदाधिकारीका सम्बन्धमा शिफारिस पठाउँदा देहायबमोजिमको श्रेणीको मानपदवीका लागी शिफारिस पठाउने छः—

अ. प्रधान मन्त्री, प्रधान न्यायाधीश र राष्ट्रिय

पञ्चायतका अध्यक्षलाई

— प्रथम श्रेणीको मानपदवी ।

आ. दफा 'अ' मा परेका बाहेकका अरू

संवैधानिक पदाधिकारीहरू र मन्त्री

स्तरीय पदाधिकारीलाई

— द्वितीय श्रेणीको मानपदवी ।

इ. राजपत्रांकित प्रथम श्रेणीका अधिकृत सो सरहका

व्यक्तिहरू तथा सो भन्दा माथिका (दफा "अ" र "आ"

मा नपरेका) व्यक्तिहरूलाई

— तृतीय श्रेणीको मानपदवी ।

ई. राजपत्रांकित द्वितीय श्रेणीका अधिकृत,

राजपत्रांकित तृतीय श्रेणीका अधिकृत

र सो सरहका व्यक्तिलाई

— चतुर्थ श्रेणीको मानपदवी ।

उ. राजपत्र अनंकित कर्मचारी र सो

सरहका व्यक्तिलाई

— पञ्चम श्रेणीको मानपदवी ।

तर (क) कुनै व्यक्तिलाई निजले अगाडि पाइसकेको मानपदवी शिफारिस गर्ने परेमा अगाडि पाइसकेको मानपदवीको श्रेणीभन्दा माथिल्लो श्रेणीको मानपदवी शिफारिस गर्न सकिने छ ।

(ख) कुनै व्यक्तिको विशेष देन भएमा निजलाई जुनसुकै श्रेणीको मानपदवी पनि शिफारिस गर्न सकिने छ ।

(ग) विदेशी राष्ट्रका नागरिकलाई मानपदवी शिफारिस गर्दा अन्तराष्ट्रिय प्रचलन अनुसार गरिने छ ।

हुकुम बक्सेबमोजिम

सरदार हंसमान सिंह

प्रमुख सचिव

श्री ५ को सरकारको छापाखानामा मुद्रित ।

आधिकारिकता मुद्रण विभागबाट प्रमाणित रूपमा मात्र लागु हुनेछ।

